

नक्षलग्रस्त भागाच्या विकासाचा विशेष कृती
कार्यक्रम

सन २०१६-१७ या आर्थिक वर्षात गडचिरोली,
चंद्रपूर, गोंदिया व भंडारा या जिल्हयांकरिता
असलेल्या जिल्हा समन्वय समितीस निधी
वितरित करणेबाबत.

**महाराष्ट्र शासन
नियोजन विभाग**

शासन निर्णय क्रमांक: नक्षल २४१६/प्र.क्र.७३/का.१४१७

मंत्रालय, मुंबई ४०० ०३२.

दिनांक: ०५ नोव्हेंबर, २०१६.

वाचा:

- १) शासन निर्णय, नियोजन विभाग क्रमांक: नविका १००९/प्र.क्र.६८/का.१४१५,
दि. १७ डिसेंबर, २००९ व दि. २७ जानेवारी, २०१०.
- २) वित्त विभाग शासन परिपत्रक क्र. अर्थसं-२०१६/प्र.क्र.८९/अर्थ-३, दि. २० एप्रिल, २०१६.

प्रस्तावना:

संदर्भाधीन शासन निर्णयान्वये गडचिरोली, गोंदिया, चंद्रपूर व भंडारा या जिल्हयांतील जिल्हा समन्वय समित्यांना नक्षलग्रस्त भागातील स्थानिक पातळीवरील समस्यांचे तातडीने निराकरण करण्यासाठी प्रति जिल्हा रु. ३.०० कोटी याप्रमाणे निधी नियोजन विभागामार्फत उपलब्ध करून देण्याचा निर्णय घेण्यात आला आहे. सदर निर्णयास अनुलक्षून जिल्हाधिकारी, गडचिरोली, चंद्रपूर, गोंदिया व भंडारा यांना सन २०१६-१७ या वित्तीय वर्षासाठी निधीचा पहिला हप्ता प्रत्येकी रु. २.०० कोटी याप्रमाणे एकूण रु. ८.०० कोटी निधी उपलब्ध करून देण्याची बाब शासनाच्या विचाराधीन होती.

शासन निर्णय:

गडचिरोली, चंद्रपूर, गोंदिया व भंडारा या जिल्हयांतील विशेषतः नक्षलग्रस्त भागातील स्थानिक पातळीवरील समस्यांचे निराकरण करण्यासाठी संबंधित जिल्हयांचे जिल्हाधिकारी यांच्या अध्यक्षतेखाली स्थापन करण्यात आलेल्या जिल्हा समन्वय समितीस संदर्भाधीन शासन निर्णयासोबत दिलेल्या मार्गदर्शक सूचनांच्या आधारे सामूहिक लाभाच्या योजना/सुविधा निवडून स्थानिक पातळीवरील समस्यांचे तातडीचे निराकरण करणे शक्य व्हावे यासाठी पुढीलप्रमाणे निधी उपलब्ध करून देण्यात येत आहे.

अ.क्र.	जिल्हा	सन २०१६-१७ मध्ये द्यावयाचा निधी (रुपये लाखात)
१	गडचिरोली	२००.००
२	चंद्रपूर	२००.००
३	गोंदिया	२००.००
४	भंडारा	२००.००
	एकूण	८००.००

(एकूण रुपये आठशे लक्ष फक्त)

सदरहू निधी खर्च करताना संदर्भाधीन शासन निर्णयातील मार्गदर्शक सूचनांचे तसेच वित्त विभागाने संदर्भित शासन परिपत्रकामध्ये दिलेल्या सूचनांचे काटेकोरपणे पालन करण्यात यावे.

२. उपरोक्त निधी हा संबंधित जिल्हाधिकाऱ्यांच्या अधिनस्त ठेवण्यात यावा. सदरहू निधी खर्च करताना त्या निधीपैकी कमीत कमी ७५% निधी नक्षलग्रस्त भागाच्या “अतिदुर्गम व अतिसंवेदनशील” या क्षेत्रांमध्ये खर्च करण्यात यावा. यासाठी संदर्भाधीन शासन निर्णयामध्ये नमूद केलेल्या कामांच्या निवडीसाठी परिच्छेद ६, ७, ८ व ९ मधील, अंदाजपत्रक व मंजूरीसाठी परिच्छेद १० मधील, निधी वितरणासाठी परिच्छेद १२ व १३ मधील सूचनांचे काटेकोरपणे पालन करण्यात यावे.

३. राज्य निवडणूक आयोगाचे वेळोवेळी निवडणूकी संदर्भातील आचारसंहितेचे निर्गमित होणारे आदेश विचारात घेऊन योग्य ती कार्यवाही करण्याची दक्षता घ्यावी.

४. उपरोक्त निधी हा लेखाशीर्ष मागणी क्रमांक ओ-७, ३४५१ सचिवालय-आर्थिक सेवा, ०९०, सचिवालय (०१) नियोजन विभाग, (०४)(०१) नक्षलवादी भागासाठी विशेष कृतीदल(योजनांतर्गत), ३१ सहाय्यक अनुदाने (वेतनेतर) (३४५१ ०६५४) या लेखाशीर्षखाली सन २०१६-१७ या वित्तीय वर्षासाठी उपलब्ध असलेल्या मंजूर अनुदानातून भागविण्यात यावा.

५. सदर निधी कोषागार कार्यालयातून आहरित व संवितरीत करण्यासाठी संबंधित जिल्ह्याचे जिल्हाधिकारी हे नियंत्रक अधिकारी राहतील, तसेच संबंधित जिल्हा नियोजन अधिकारी हे आहरण व संवितरण अधिकारी असतील. सदर निधीच्या खर्चाचा ताळमेळ ठेवण्याची तसेच खर्चाची माहिती वेळोवेळी शासनाला देण्याची जबाबदारी नियंत्रक अधिकारी म्हणून संबंधित जिल्हाधिकारी यांची राहिल.

६. हा शासन निर्णय वित्त विभाग शासन परिपत्रक क्र. अर्थसं-२०१६/प्र.क्र.८९/अर्थ-३, दि. २० एप्रिल, २०१६ अन्वये प्रशासकीय विभागांना प्रदान करण्यात आलेल्या अधिकारास अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६११०५१३१६२३८५१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रियांका रं. छापवाले)

अवर सचिव, महाराष्ट्र शासन

प्रत,

१. महालेखापाल कार्यालय (लेखा व अनुज्ञेयता), महाराष्ट्र-१, मुंबई.
२. महालेखापाल कार्यालय (लेखा व अनुज्ञेयता), महाराष्ट्र-२, नागपूर.
३. महालेखापाल कार्यालय (लेखा परीक्षा), महाराष्ट्र-१, मुंबई.

४. महालेखापाल कार्यालय (लेखा परीक्षा), महाराष्ट्र-२, मुंबई.
५. निवासी लेखा परीक्षा अधिकारी, मुंबई.
६. विभागीय आयुक्त, नागपूर.
७. जिल्हाधिकारी, गडचिरोली/चंद्रपूर/गोंदिया/भंडारा.
८. मुख्य कार्यकारी अधिकारी, जिल्हा परिषद, गडचिरोली/चंद्रपूर/गोंदिया/भंडारा.
९. जिल्हा पोलिस अधीक्षक, गडचिरोली/चंद्रपूर/गोंदिया/भंडारा.
१०. उप आयुक्त (नियोजन), विभागीय आयुक्तांचे कार्यालय, नागपूर.
११. उप वन संरक्षक, गडचिरोली/चंद्रपूर/गोंदिया/भंडारा.
१२. जिल्हा नियोजन अधिकारी, गडचिरोली/चंद्रपूर/गोंदिया/भंडारा.
१३. जिल्हा कोषागार अधिकारी, गडचिरोली/चंद्रपूर/गोंदिया/भंडारा.
१४. प्रकल्प अधिकारी, एकात्मिक आदिवासी विकास प्रकल्प, गडचिरोली/चंद्रपूर/गोंदिया/भंडारा.
१५. वित्त विभाग/व्यय-८, अर्थ-१६, मंत्रालय, मुंबई ३२.
१६. कार्यासन अधिकारी (का. १४११/१४१४/१४२४), नियोजन विभाग, मंत्रालय, मुंबई- ३२.
१७. निवडनस्ती, कार्यासन १४१७.